



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञापित)

विद्युत दुर्घटनाओं की रोकथाम पर कार्यशाला का आयोजन

जयपुर, 26 नवम्बर। जयपुर जिला वृत में विद्युत दुर्घटनाओं की रोकथाम के लिए 33/11 के.वी. जी.एस.एस. पर स्थापित ट्रांसफार्मर के रख-रखाव तथा कार्य के दौरान सुरक्षा उपकरणों के प्रयोग के बारे में जानकारी देने के लिये गुरुवार को चौमू डिविजन के 300 विद्युत तकनीकी कामगारों की कार्यशाला का चौमू में आयोजन किया गया।

इस कार्यशाला में मुख्य कार्मिक अधिकारी श्री वी.पी.पारीक, कम्पनी सैक्रेट्री श्री गिरीश गोयल, अधीक्षण अभियंता (जयपुर जिला वृत) श्री आर.एन.कुमावत, कार्मिक अधिकारी (जयपुर जिला वृत) श्री मनोज कुमार शर्मा, अधिशाषी अभियंता (पवस), चौमू श्री लोकेश जैन एवं चौमू खण्ड के सभी उपखण्डों के सहायक अभियंताओं एवं कनिष्ठ अभियंताओं ने भाग लिया व कामगारों को कार्यस्थल पर प्रशिक्षण प्रदान किया।

कार्यशाला में कार्मिक अधिकारी श्री मनोज कुमार शर्मा ने कामगारों से सुरक्षा उपकरणों को काम में लेने की आवश्यकता पर बल दिया तथा कर्मचारियों को सुरक्षा के सभी आवश्यक उपाय करने के निर्देश दिये। सभी कर्मचारियों को 33/11 के.वी. जी.एस.एस. पर कुशल तकनीकी कर्मचारियों के माध्यम से व्यवहारिक ट्रेनिंग प्रदान की गई, जिससे विद्युत क्षेत्र में कार्यरत कर्मचारियों की बढ़ती दुर्घटनाओं पर रोक लग सके तथा जन हानि व अन्य दुर्घटनाओं को रोका जा सके।

कार्यशाला में उपस्थित सभी कर्मकारों ने शपथ ली कि हम सुरक्षा उपकरणों के साथ ही पूर्ण सावधानी से कार्य करेंगे। सब-स्टेशन के रखरखाव, सुरक्षा उपकरणों की उपलब्धता एवं प्रयोग, लाईनों की मरम्मत एवं रखरखाव के क्रम में भी टीम ने सर्वे किया एवं मौके पर ही सहायक अभियंताओं को आवश्यक निर्देश जारी किये।

कार्यशाला का समापन श्री आर.एन. कुमावत अधीक्षण अभियंता (जयपुर जिला वृत) द्वारा किया गया।